

صدر مملکت آصف زرداری کی ایم کیو ایم کے قائد الطاف حسین سے ٹیلیفون پر گفتگو
 صدر مملکت نے ایم کیو ایم کے رہنماؤں لیاقت قریشی اور فاروق بیگ کی شہادت پر تعزیت کی
 ایم کیو ایم کے شہید رہنماؤں اور کارکنوں کے قاتلوں کو گرفتار کیا جائے گا۔ صدر آصف زرداری
 جرائم پیشہ عناصر کی بیخ کنی، امن وامان کے قیام اور شہریوں کی جان و مال کے تحفظ کیلئے تمام ممکنہ اقدامات کئے جائیں گے۔ صدر آصف زرداری
 صدر آصف زرداری اور الطاف حسین کے درمیان ملکی و بین الاقوامی تازہ ترین صورتحال پر بھی گفتگو ہوئی

لندن۔۔۔۔۔ 3 مئی 2011ء

صدر مملکت آصف علی زرداری نے آج شام ایم کیو ایم کے قائد جناب الطاف حسین سے ٹیلیفون پر گفتگو کی اور ان سے ایم کیو ایم کے رہنما اور سابق رکن سندھ اسمبلی لیاقت قریشی
 اور کراچی تنظیمی کمیٹی کے رکن فاروق بیگ کی شہادت پر دلی تعزیت کا اظہار کیا۔ صدر مملکت نے یقین دلایا کہ ایم کیو ایم کے شہید رہنماؤں اور کارکنوں کے قاتلوں کو گرفتار کیا جائے
 گا، انہیں کیفر کردار تک پہنچایا جائے گا اور جرائم پیشہ عناصر کی بیخ کنی، امن وامان کے قیام اور شہریوں کی جان و مال کے تحفظ کیلئے تمام تر ممکنہ اقدامات کئے جائیں گے۔ دونوں
 رہنماؤں کے درمیان ملکی و بین الاقوامی تازہ ترین صورتحال پر بھی گفتگو ہوئی۔ جناب الطاف حسین نے تعزیت کیلئے فون کرنے پر صدر مملکت کا شکریہ ادا کیا۔

فاروق بیگ شہید اور لیاقت قریشی ایڈووکیٹ شہید کی یاد میں ایم کیو ایم کے شعبہ جات کا تعزیتی اجلاس
 نظریاتی، مخلص اور وفادار کارکنان تحریک کا قیمتی اثاثہ ہیں، انیس قائم خانی

کراچی۔۔۔۔۔ 03 مئی 2011

ایم کیو ایم کی رابطہ کمیٹی کے تحت منگل کی شام خورشید بیگم سیکریٹریٹ کراچی میں ایم کیو ایم کے شہید رہنماء فاروق بیگ اور لیاقت قریشی ایڈووکیٹ کی یاد میں تعزیتی اجلاس
 منعقد ہوا جس میں ایم کیو ایم کے مرکز نائن زیرو پر مختلف شعبہ جات اور ونگز کے ارکان نے شرکت کی۔ اجلاس کی صدارت رابطہ کمیٹی کے ڈپٹی کنوینر انیس احمد قائم خانی نے کی۔ اس
 موقع پر رابطہ کمیٹی کے ارکان آصف صدیقی، کنور خالد پونس، نیک محمد، ڈاکٹر نصرت، سید مصطفیٰ کمال، یوسف شاہوانی، سید شاہ کر علی، کیف الوری، سلیم تاجک، شاہد لطیف، اشفاق منگی
 اور سیف یار خان بھی موجود تھے۔ اجلاس میں ایم کیو ایم کے رہنماء فاروق بیگ شہید اور لیاقت قریشی شہید سمیت تحریک کے تمام شہداء کو زبردست خراج عقیدت پیش کیا گیا۔
 اجلاس سے خطاب کرتے ہوئے انیس قائم خانی نے کہا کہ نظریاتی، مخلص اور وفادار کارکنان تحریک کا قیمتی سرمایہ ہیں، تحریک کے مشن و مقصد کی خاطر اپنی جانوں کے نذرانے پیش
 کرنے والے کارکنان تاریخ میں ہمیشہ زندہ رہیں گے اور حق پرست شہداء کی قربانیاں کبھی رائیگاں نہیں جائے گی، انشاء اللہ حق پرست شہداء کا مقدس لہورنگ لائے گا اور حق پرستی کی
 تحریک اپنی منزل پر ضرور پہنچے گی۔ بعد ازاں متحدہ علماء کمیٹی کے رکن مولانا فیروز الدین رحمانی نے حق پرست شہداء کے ایصال ثواب کیلئے فاتحہ خوانی کی اور اجتماعی دعا کرائی جس
 فاروق بیگ شہید اور لیاقت قریشی ایڈووکیٹ سمیت ایم کیو ایم کے تمام شہداء کے بلند درجات، حق پرستانہ جدوجہد کی کامیابی اور ایم کیو ایم کے خلاف سازشوں کے خاتمے کے
 علاوہ قائد تحریک الطاف حسین کی صحت و تندرستی اور درازی عمر کیلئے بھی خصوصی دعائیں کی گئیں۔

ایم کیو ایم کراچی تنظیمی کمیٹی کے رکن فاروق بیگ شہید کے سوئم کے سلسلے میں بدھ کولال قلعہ گراؤنڈ عزیز آباد میں

بعد نماز ظہر قرآن خوانی و فاتحہ خوانی کا اجتماع منعقد ہوگا

شہید کے سوئم میں لائنڈھی نمبر 3 میں واقع حقانی مسجد میں بعد نماز عصر تا مغرب قرآن خوانی و فاتحہ خوانی بھی کی جائے گی

کراچی۔۔۔۔۔ 3 مئی 2011ء

گزشتہ روز مسلح دہشت گردوں کی فائرنگ سے شہید ہونے والے ایم کیو ایم کراچی تنظیمی کمیٹی کے رکن فاروق بیگ شہید کے سوئم کے سلسلے میں کل بروز بدھ کو ایم کیو ایم کے مرکز
 نائن زیرو سے متصل لال قلعہ گراؤنڈ عزیز آباد میں قرآن خوانی و فاتحہ خوانی کا اجتماع منعقد ہوگا۔ اس سلسلے میں فاروق بیگ شہید کی روح کے ایصال ثواب کیلئے لال قلعہ گراؤنڈ عزیز
 آباد میں بعد نماز ظہر تا عصر قرآن خوانی و فاتحہ خوانی کی جائے گی۔ دریں اثناء فاروق بیگ شہید کے سوئم کے موقع پر شہید کی رہائشگاہ لائنڈھی نمبر 3 میں واقع حقانی مسجد میں 4 مئی بروز
 بدھ کو بعد نماز عصر تا مغرب قرآن خوانی و فاتحہ خوانی کی جائے گی جبکہ خواتین کیلئے سوئم کا اہتمام شہید کی رہائشگاہ مکان نمبر 1726 ایریا 3A لائنڈھی نمبر 3 میں کیا گیا ہے۔

فاروق بیگ شہید اور لیاقت قریشی شہید سمیت 4 ماہ میں ایم کیو ایم کے سو سے زائد کارکنان، ہمدردوں اور

نمائندوں کے قاتلوں کو گرفتار کیا جائے، ارکان سندھ اسمبلی

کراچی۔۔۔ 3 مئی 2011ء

متحدہ قومی موومنٹ کے حق پرست ارکان سندھ اسمبلی نے مطالبہ کیا ہے کہ ایم کیو ایم کراچی تنظیمی کمیٹی کے رکن فاروق بیگ اور سابق حق پرست رکن سندھ اسمبلی و متحدہ لائبرلز فورم کے رکن لیاقت قریشی ایڈووکیٹ شہید سمیت 4 ماہ میں ایم کیو ایم کے سو سے زائد کارکنان، ہمدردوں اور منتخب نمائندوں کے بہیمانہ قتل کا سنجیدگی سے نوٹس لیا جائے اور اس قتل و غارتگری اور کھلی دہشت گردی میں ملوث سفاک دہشت گردوں کو فی الفور گرفتار کر کے ایم کیو ایم کے کارکنان اور عوام میں پائی جانے والی بے چینی کا خاتمہ کیا جائے۔ اپنے مشترکہ بیان میں انہوں نے کہا کہ ایم کیو ایم کے بے گناہ کارکنان، منتخب نمائندوں اور رہنماؤں کے قتل کے مسلسل واقعات کراچی کا امن تباہ کرنے کی گھناؤنی سازشوں کا حصہ ہے۔ تاہم قتل و غارتگری کر کے نہ تو کل ایم کیو ایم کے کارکنان کے حوصلے پست کئے جاسکے ہیں اور نہ ہی مستقبل میں ان اوجھے ہتھکنڈوں سے ایم کیو ایم کو حق پرستانہ جدوجہد سے باز رکھا جاسکتا ہے۔ انہوں نے کہا کہ حق پرست شہداء کا لہو ضرور رنگ لائے گا اور ملک میں غریب و متوسط طبقے کا انقلاب آئے گا جس میں 2 فیصد استحصالی طبقہ خس و خاشاک کی طرح بہہ جائے گا اور ملک پر مظلوم عوام کی حکمرانی ضرور قائم ہوگی۔ انہوں نے فاروق بیگ شہید اور لیاقت قریشی شہید کے تمام سوگواروں اور حقیقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور شہداء کے بلند درجات اور مغفرت کیلئے دعا بھی کی۔ حق پرست ارکان سندھ اسمبلی نے صدر مملکت آصف علی زرداری، وزیراعظم یوسف رضا گیلانی، وفاقی وزیر داخلہ رحمان ملک اور وزیر اعلیٰ سندھ سید قائم علی شاہ سے مطالبہ کیا کہ فاروق بیگ شہید، لیاقت قریشی ایڈووکیٹ شہید سمیت تمام حق پرست شہداء کے بہیمانہ قتل میں ملوث دہشت گردوں کو فی الفور گرفتار کر کے کیفر کردار تک پہنچایا جائے۔

ایم کیو ایم کے رہنما لیاقت قریشی شہید اور فاروق بیگ شہید کے ایصالِ ثواب کیلئے ایم کیو ایم انٹرنیشنل سیکریٹریٹ لندن میں قرآن خوانی

اراکین رابطہ کمیٹی، انٹرنیشنل سیکریٹریٹ کے ارکان، یو کے کی آرگنائزنگ کمیٹی کے ارکان، خواتین، نوجوانوں اور بزرگوں کی شرکت

لندن۔۔۔۔ 3 مئی 2011ء

متحدہ قومی موومنٹ کے رہنما اور سابق رکن سندھ اسمبلی لیاقت قریشی شہید اور ایم کیو ایم کراچی تنظیمی کمیٹی کے رکن فاروق بیگ شہید کے ایصالِ ثواب کیلئے ایم کیو ایم انٹرنیشنل سیکریٹریٹ لندن میں قرآن خوانی کی گئی جس میں اراکین رابطہ کمیٹی، انٹرنیشنل سیکریٹریٹ کے ارکان، یو کے یونٹ کی آرگنائزنگ کمیٹی کے ارکان، خواتین، نوجوانوں اور بزرگوں نے شرکت کی۔ قرآن خوانی کے بعد شہداء کی ارواح کے ایصالِ ثواب کیلئے فاتحہ خوانی کی گئی۔ اس موقع پر تمام شرکاء نے لیاقت قریشی شہید، فاروق بیگ شہید اور تمام شہید کارکنوں کو زبردست خراج عقیدت پیش کیا اور دعا کی کہ اللہ تعالیٰ تمام شہداء کو جنت الفردوس میں جگہ دے، ان کی قربانیوں کو قبول فرمائے اور لواحقین کو صبر جمیل عطا کرے۔ اس موقع پر اس عزم کا اظہار کیا گیا کہ ایم کیو ایم کے شہداء کی قربانیاں رایگان نہیں جائیں گی اور تحریک کا مشن و مقصد کامیابی سے ہمکنار ہوگا۔

متحدہ قومی موومنٹ رابطہ کمیٹی کے اراکین کی حیدرآباد زون کے کارکنان سے اظہار تعزیت

حیدرآباد۔۔۔ 03 مئی 2011ء

متحدہ قومی موومنٹ رابطہ کمیٹی کے اراکین نے حیدرآباد زون کے سیکرٹری کے سابق ممبر گفام احمد کی والدہ کے اور سیکرٹری یونٹ 6/A کے کارکن عدنان کے بھائی کے انتقال پر اپنے گہرے دکھ اور افسوس کا اظہار کیا ہے تعزیتی بیان میں رابطہ کمیٹی نے مرحومین کے تمام سوگواران سے دلی تعزیت و ہمدردی کا اظہار کرتے ہوئے دعا کی اللہ تعالیٰ مرحومین کو جنت الفردوس میں اعلیٰ مقام عطا فرمائے اور تمام سوگواران کو صبر و جمیل کی توفیق عطا کرے۔ دریں اثناء متحدہ قومی موومنٹ حیدرآباد کے زونل انچارج محمد شریف و اراکین زونل کمیٹی نے بھی سیکرٹری کے سابق ممبر گفام احمد کی والدہ اور سیکرٹری یونٹ 6/A کے کارکن عدنان کے بھائی کی حادثہ میں ناگہانی موت پر گہرے دکھ و رنج اور دلی افسوس کا اظہار کرتے ہوئے دعا کی کہ اللہ تعالیٰ مرحومین کے درجات کو بلند فرمائے اور تمام سوگواروں اور حقیقین کو صبر جمیل عطا فرمائے (آمین)

ایم کیو ایم کے سوگوار کارکنان سے رابطہ کمیٹی کا اظہار تعزیت

کراچی:۔۔۔03 مئی، 2011ء

ایم کیو ایم کورنگی سیکٹر یونٹ 70 کے کارکن محمد حسین قریشی کی والدہ محترمہ صفیہ، سکھرزون یونٹ 7/A کے کارکن محمد قاسم راجپوت کے والد محمد اسلم راجپوت اور محمد شاپین کے صاحبزادے عبدالحمید کے انتقال پر گہرے رنج و غم کا اظہار کیا ہے۔ ایک تعزیتی بیان میں رابطہ کمیٹی نے مرحومین کے سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

ایم کیو ایم کے کارکنان کا قتل عام ملک کی ترقی کو روکنے کی سازش ہے

شر پسند عناصر حق پرستی کے پیغام سے خوف زدہ ہو کر ایم کیو ایم کے کارکنان کا قتل کر رہے ہیں

متحدہ قومی موومنٹ حیدرآباد کے زونل انچارج محمد شریف

حیدرآباد۔۔۔03 مئی 2011ء

متحدہ قومی موومنٹ حیدرآباد کے زونل انچارج محمد شریف و اراکین زونل کمیٹی نے اپنے مشترکہ بیان میں کراچی میں ایم کیو ایم کی تنظیمی کمیٹی کے رکن فاروق بیگ کے قتل کی سخت الفاظ میں مذمت کرتے ہوئے کہا ہے کہ گذشتہ کچھ دنوں سے ایم کیو ایم کے منتخب نمائندوں و ذمہ داران اور بے گناہ کارکنان و ہمدروں کا مسلسل قتل عام کی ترقی کو روکنے اور کراچی شہر کے امن کو تباہ کی سازش ہے انہوں نے کہا کہ شر پسند عناصر حق پرستی کے پیغام سے خوف زدہ ہو کر ایم کیو ایم کے کارکنان کا مسلسل قتل کر رہے ہیں۔ انہوں نے کہا کہ یہ شر پسند عناصر اپنے ناپاک عزائم کی تکمیل کیلئے معصوم اور بے گناہ افراد کا خون بہا رہے ہیں ایسے درندہ صفت عناصر انسانیت کے کھلے دشمن ہے جو کسی بھی رعایت کے مستحق نہیں ہیں۔ انہوں نے کہا کہ ایم کیو ایم کے کارکنان نے ماضی میں بھی اپنے خون سے تاریخ رقم کی ہے اور حق پرستی کے پرچم کو بلند کیا اور اس طرح کی کاروائیوں سے انہیں ڈر یا نہیں جاسکتا۔ انہوں نے کہا کہ یہ دہشت گرد عناصر صرف ایک خاندان کے ہی نہیں بلکہ پوری قوم اور معاشرے کے مجرم ہیں اور انکی جتنی بھی مذمت کی جائے وہ کم ہے انہوں نے کراچی تنظیمی کمیٹی کے رکن فاروق بیگ کی شہادت پر انکے اہلخانہ سے اپنے گہرے دکھ اور غم کا اظہار کرتے ہوئے دعا کی کہ اللہ تعالیٰ شہید کو اپنے جوار رحمت میں جگہ عطا فرمائے اور تمام سوگوار لواحقین کو صبر و جمیل عطا فرمائے۔ (آمین)

انقلابی جدوجہد میں خواتین کارکنان نے کلیدی کردار ادا کیا ہے، زاہدہ بیگم

ایم کیو ایم خواتین کے حقوق کیلئے عملی جدوجہد کر رہی ہے، ہیر سوہو

ٹنڈوالہ یارزون کے زیر اہتمام شعبہ خواتین کی تنظیم نو کے سلسلے میں منعقدہ جنرل ورکرز اجلاس کے خطاب

ٹنڈوالہ یار:۔۔۔۔۔03 مئی 2011ء

متحدہ قومی موومنٹ ٹنڈوالہ یارزون کے زیر اہتمام شعبہ خواتین کی تنظیم نو کے سلسلے جنرل ورکرز اجلاس منعقد ہوا۔ جس میں اندرون سندھ تنظیمی کمیٹی کی رکن محترمہ زاہدہ نے ٹنڈوالہ یارزون شعبہ خواتین کی کمیٹی کی ذمہ داران کے ناموں کا اعلان کیا۔ اس موقع پر حق پرست رکن صوبائی اسمبلی و رکن اندرون سندھ تنظیمی کمیٹی ہیر سوہو، اراکین اندرون سندھ تنظیمی کمیٹی عابدہ سیف باجی، عائشہ آفتاب باجی، عبدالرشید بھیا اور زونل انچارج سید محمد علی شاہ بھی انکے ہمراہ تھے۔ اجلاس سے گفتگو کرتے ہوئے محترمہ زاہدہ نے کہا کہ حق پرستی کی انقلابی جدوجہد کے دوران خواتین کارکنان نے ہر کڑے وقت میں وفا شعاری اور ثابت قدمی کا دامن مضبوطی کے ساتھ تمام کرپوری دنیا کے لئے قابل تقلید مثال قائم کی۔ انہوں نے کہا کہ انقلابی جدوجہد میں خواتین کارکنان نے کلیدی کردار ادا کیا ہے۔ اس موقع پر حق پرست رکن سندھ اسمبلی اور اندرون سندھ تنظیمی کمیٹی کی رکن ہیر سوہو نے اجلاس سے گفتگو کرتے ہوئے کہا کہ احساس ذمہ داری کا فروغ کسی بھی معاشرے کی تعمیر میں اہم کردار ادا کرتا ہے، شعبہ خواتین کی کارکنان نے اپنی گھریلو ذمہ داریوں کے ساتھ تنظیمی ذمہ داریاں احسن طریقے سے نبھا کر تحریک کے لئے گرانقدر خدمات انجام دی ہیں۔ انہوں نے کہا کہ ایم کیو ایم خواتین کے حقوق کیلئے عملی جدوجہد کر رہی ہے۔ اجلاس سے اراکین اندرون سندھ تنظیمی کمیٹی عابدہ سیف، عائشہ آفتاب اور عبدالرشید بھیا نے بھی خطاب کیا۔ بعد ازاں رکن اندرون سندھ تنظیمی کمیٹی کی رکن محترمہ زاہدہ نے نو منتخب کمیٹی کی ذمہ داران کو مبارکباد پیش کی اور ان پر زور دیا کہ وہ تحریکی لڑچکوں کا بغور مطالعہ کریں اور تحریک کے پیغام کو زیادہ سے زیادہ عام کرنے اپنی تمام صلاحیتوں کو بروئے کار لائیں۔

ایم کیو ایم یو ایس اے کے تمام چیپٹرز کے زیر اہتمام یوم سوگ کا انعقاد
سابق ایم پی اے لیاقت قریشی شہید کے قاتلوں کی فوری گرفتاری کا مطالبہ
لاس اینجلس،

گزشتہ دنوں ہونے والی ٹارگٹ کلنگ کا شکار ایم کیو ایم کے سابق ایم پی اے لیاقت قریشی کو خراج تحسین پیش کرنے کے لیے ایم کیو ایم کے قائد الطاف حسین کی ہدایت پر ایم کیو
ایم یو ایس اے کے تمام چیپٹرز کے زیر اہتمام یوم سوگ کا انعقاد کیا گیا۔ ان چیپٹرز جن میں نیویارک، شکاگو، لاس اینجلس، واشنگٹن ڈی سی، ہیوسٹن اور دیگر اہم شہروں میں یوم سوگ
کے موقع پر کارکنان اور ہمدردگان کے اجتماعات منعقد کئے، بازوؤں پر سیاہ پٹیوں باندھیں، اور تمام شرکاء نے لیاقت قریشی کے بہیمانہ قتل کی پرزور الفاظ میں مذمت کی اس موقع پر
شرکاء نے پلے کارڈز بھی اٹھار کھے تھے جن پر لیاقت قریشی کی قتل دراصل انسانیت کا قتل اور ان کے قاتلوں کی فوری گرفتاری کا مطالبہ جیسے جملے درج تھے۔ شرکاء نے لیاقت قریشی
کی لازوال قربانی پر انہیں بھرپور انداز میں خراج تحسین پیش کیا ان کے لئے فاتحہ خوانی کی گئی اور اللہ تعالیٰ کے حضور دعا کی گئی کہ انہیں جنت الفردوس میں اعلیٰ مقام عطا فرمائے
اور لواحقین کو صبر جمیل عطا فرمائے۔

ضلع میانوالی تحصیل پپلاں میں جوڈیشل کمپلکس کی تعمیر کے معاملے پر متحدہ قومی موومنٹ کے وفد کی وفاقی وزیر قانون وانصاف

سینیٹر مولا بخش چانڈیو سے ملاقات وفد میں زول انچارج راولپنڈی زاہد ملک،

انچارج ایم کیو ایم ضلع میانوالی اور سابق تحصیل بار پپلاں ملک صبح صادق ایڈووکیٹ کے علاوہ

ایم کیو ایم کے ارکان قومی اسمبلی ایس اے اقبال قادری اور عبدالقادر خانزادہ شامل تھے

اسلام آباد۔۔۔۔۔03 مئی 2011ء

وفاقی وزیر قانون وانصاف سینیٹر مولا بخش چانڈیو نے کہا ہے کہ ضلع میانوالی کی تحصیل پپلاں میں جوڈیشل کمپلکس کی تعمیر کے معاملہ کا جائزہ لیا جائے گا اور اس ضمن میں مناسب
اقدام کیا جائے گا۔ یہ بات انہوں نے پیر کو متحدہ قومی موومنٹ کے وفد کے ارکان قومی اسمبلی ایس اے اقبال قادری اور عبدالقادر خانزادہ سے سنسٹر آفس میں ملاقات کے دوران
کہی۔ وفد میں انچارج ایم کیو ایم ضلع میانوالی اور سابق تحصیل بار پپلاں ملک صبح صادق ایڈووکیٹ، صدر انجمن تاجراں پپلاں ملک نصر اللہ، صدر عوام اتحاد پپلاں مظہر حسن
خان، سید اصغر عباس رضوی ایڈووکیٹ، محمد ظہیر خان ایڈووکیٹ، شیخ سجاد احمد ایڈووکیٹ، ایم کیو ایم ضلع میانوالی کی ضلعی کمیٹی کے رکن ڈاکٹر اکرم طاہر، زول انچارج راولپنڈی
زاہد ملک بھی شامل تھے۔ وفد کے ارکان نے وزیر قانون سینیٹر مولا بخش چانڈیو کو بتایا کہ سابق دور میں پپلاں میں جوڈیشل کمپلکس تعمیر ہونا تھا تاہم سیاسی اثر و رسوخ کی بناء پر اس کے
تعمیراتی مقام کو تبدیل کر دیا گیا اور پپلاں سے 20 کلومیٹر دور ہرنولی کے مقام پر منتقل کر دیا گیا حالانکہ لاہور ہائی کورٹ نے پپلاں شہر میں اس مقصد کیلئے 14 ایکڑ اراضی بھی حاصل
کر لی تھی۔ وفد نے وزیر قانون سے کہا کہ علاقہ کے وکلاء اور عوام کو جوڈیشل کمپلکس کی تبدیلی سے شدید مشکلات کا سامنا ہے اور وہ صورتحال کا جائزہ لے کر جوڈیشل کمپلکس کو
واپس پپلاں میں اسی جگہ منتقل کرائیں جہاں پہلے اس کی تعمیر ہونا تھی۔ وزیر قانون نے وفد کو یقین دلایا کہ وہ اس معاملہ کا جائزہ لے کر مناسب اقدام کریں گے۔

☆☆☆☆☆